

ত্রিপুরা হাফাঙ
ককথুম তেই হুকুমু দাগিখুঙ

স-১১০৪

আগরতলা, ৪ সেপ্টেম্বর, ২০২৪

খোয়াই হাঙখর আমচায়' হামক্রায়নি সামুঙবীতাং সামুঙগ' বমান' রাঁগাঁই আমজকনায়মুঙ পানদা
হামক্রায়নি সামুঙবীতাং বজাকমানি সামুঙরক চঙজাক জরানি বিসিং পায়রীনা নাঙনায় ঃ এমপি

খোয়াই ডিএম তাঙনকনি কনফারেন্স হল' থাঙনায় ৩ সেপ্টেম্বর' হামক্রায়নি সামুঙবীতাং সামুঙগ' বমান' রাঁগাঁই কায়সা আমজক নায়মুঙ পানদা সঙচাজাকখা। পানদান' সঙচাখা এমপি কৃতী দেবী দেববর্মণ। আমজক নায়মুঙ পানদাঅ এমপি কৃতী দেবী দেববর্মণ কেন্দ্র তেই হাসতে হাফাঙনি জুদা জুদা সামুঙবীতাং বমান রাঁগাঁই জুদা জুদা নায়খুঙরকনি বিসিং কাঁথালাই সামুঙ তাঙনানি বাৰ্গাঁই কবকমুঙ নারীকখা। ব' সাখা হামক্রায়নি সামুঙবীতাং বজাকমানি সামুঙরক জরানি বিসিং পায়রীনা নাঙনায়। পানদাঅ ডিএম চান্দনী চন্দন পাওয়ারপয়েন্ট প্রেজেন্টেশনি বিসিঙতাই খোয়াই হাঙখর আমচায়' সালকিসা সাঁকাঙ তাঁয়লমমানি বাৰ্গাঁই হুকবার তেই হুকবার বায় কাঁরাঙজাক আমচায়, থাঙলায়সু লাহার, ফিরাঙরকনি দেৰামুঙরকন' সুকরুবুয় ককথুম তিসাখা। পানদাঅ হাঙখরনি হুকবার তেই হুকবার খাঁলায়নায়রকনি হামক্রায়, হাটিকালচার, আ, সাকহাম, মালমাতা হামক্রায়, পিডব্লিউডি, বলঙ, লুকুবসঙ হামক্রায় তেই লুকুবসঙ রাঁঙন' খৰ্বাঁই জুদা জুদা তাঙনকনি তাঙফাঙরক কুবুলজাক নায়খুঙনি হামক্রায়নি সামুঙরকন' চেৰাঁই সাখা তেই সালকিসা সাঁকাঙ তাঁয়লমমানি বাৰ্গাঁই দেৰামুঙনি ককথুমরকন' তিসায় সাখা। আমজক নায়মুঙ পানদাঅ এমপি কৃতী দেবী দেববর্মণ খোয়াই হাঙখরনি জুদা জুদা আমচায়' তাঁয়মানি পার বাইমানি তেই তাঁয়লমমানি বাৰ্গাঁই তাঁয়মানি পার' বলঙ নায়খুঙ তেই ওয়াটার রিসোর্স নায়খুঙন' কাঁথালায় প্ল্যানটেশনি তেই বুফাঙ কায়নানি সাকা ফানবকসিনখা। পানদাঅ মানজাক ফায়খা টিটিএডিগিনি এক্সিকিউটিভ মেম্বার সোহেল দেববর্মা, খোয়াই পুর পরিষদনি চেয়ারপার্সন দেবাশিস নাথশর্মা, ডিস্ট্রিক্ট ফরেস্ট অফিসার অক্ষয় বালু বোর্দে, এডিএম অভিজিৎ চক্রবর্তী, খোয়াই বাঁখাকস্তেনি এসডিএম মেঘা জৈন, তেলিয়ামুড়া বাঁখাকস্তেনি এসডিএম পরিমল মজুমদার, খোয়াই ব্লকনি বিডিও অভিজিৎ দাস, পদ্মাবিল ব্লকনি বিডিও স্বরূপা রিয়াং, মুঙ্গিয়াকামী ব্লকনি বিডিও সুশীল রিয়াং, তেলিয়ামুড়া ব্লকনি বিডিও বিপ্লব আচার্য, তুলাশিখর ব্লকনি বিডিও আবেদ এল ডার্লং আকসঙ।
